

قوم پرست سندھ دھرتی کی تقسیم کی سازشیں بند کر دیں، الطاف حسین
 قوم پرستوں کا متعصبانہ عمل جاری رہا تو لوگ الطاف حسین کی بچہتی کی بات سننا گوارا نہیں کریں گے
 فرسودہ جاگیر دارانہ نظام اور پاکستان کی بقا و سلامتی ساتھ ساتھ نہیں چل سکتے
 انشا اللہ جلد غریب و متوسط طبقے کے ایماندار افراد منتخب ہو کر ایوانوں میں پہنچیں گے
 نون منتخب حق پرست سینیٹرز کی کامیابی کی مبارکباد دینے کیلئے نائن زیرو آنے والے کارکنان سے خطاب

لندن ---2 مارچ، 2012

متحدہ قومی موومنٹ کے قائد جناب الطاف حسین نے سندھی قوم پرستوں کو مخاطب کرتے ہوئے کہا کہ وہ سندھ دھرتی کی تقسیم کی سازشیں بند کر دیں اور سندھ دھرتی پر رحم کریں، اگر اردو بولنے والے سندھیوں کے ساتھ قوم پرستوں کا متعصبانہ رویہ اور عمل جاری رہا تو لوگ الطاف حسین کی اتحاد اور بچہتی کی بات سننا گوارا نہیں کریں گے۔ نون منتخب سینیٹرز بلا امتیاز و تفریق عوام کی خدمت کریں، پاکستان سے فرسودہ جاگیر دارانہ نظام، کرپٹ سیاسی کلچر اور موروثی سیاست کے خاتمے کا آغاز ہو چکا ہے، فرسودہ جاگیر دارانہ نظام اور پاکستان کی بقا و سلامتی ساتھ ساتھ نہیں چل سکتے۔ انشا اللہ وہ وقت جلد آئے گا جب ملک بھر سے غریب و متوسط طبقے سے تعلق رکھنے والے تعلیم یافتہ، باصلاحیت اور ایماندار افراد منتخب ہو کر ایوانوں میں پہنچیں گے۔ ان خیالات کا اظہار انہوں نے جمعہ کی شام اپنی رہائشگاہ نائن زیرو، عزیز آباد میں ایم کیو ایم کے کارکنان کے اجتماع سے خطاب کرتے ہوئے کیا جو نون منتخب حق پرست سینیٹرز کی کامیابی پر مبارکباد دینے کیلئے نائن زیرو پر جمع ہوئے تھے۔ اس موقع پر رابطہ کمیٹی کے ارکان اور حق پرست عوامی نمائندوں کے علاوہ نون منتخب سینیٹرز محترمہ نسرین جلیل، پیر سرفروغ نسیم، طاہر مشہدی اور سید مصطفیٰ کمال بھی موجود تھے۔ اپنے خطاب میں جناب الطاف حسین نے نون منتخب سینیٹرز کی کامیابی پر ملک بھر کے عوام اور ایم کیو ایم کے تمام کارکنان کو دلی مبارکباد پیش کرتے ہوئے کہا کہ حق پرست سینیٹرز کی کامیابی ان سینیٹرز کی نہیں بلکہ تحریک کے گمنام کارکنان کی دن رات کی محنت اور حق پرست عوام کی دعاؤں کا نتیجہ ہے۔ انہوں نے نون منتخب سینیٹرز کو ہدایت کی کہ وہ دیانتداری، ایمانداری سے اپنے فرائض ادا کریں اور بلا امتیاز رنگ و نسل، زبان، مسلک اور مذہب سب کی خدمت کریں۔ ایم کیو ایم کارکنوں کا احترام کرنے والی جماعت ہے، لہذا تمام منتخب نمائندے تحریک کے مخلص اور محنتی کارکنوں کو باری، کسان یا غلام نہیں بلکہ اپنا محسن سمجھیں، نون منتخب سینیٹرز لاپتہ افراد کی بازیابی، مظلوم عوام کے حقوق کیلئے اسٹیٹس کو، موروثی سیاست اور جاگیر دارانہ نظام کے خاتمے کیلئے سینیٹ سمیت ہر فورم پر آواز اٹھائیں۔ انہوں نے کہا کہ میڈیا کے ذریعے یہ بات علم میں آرہی ہے کہ سینیٹ الیکشن کیلئے ایک ووٹ کی قیمت 35 کروڑ روپے تک جا پہنچی ہے، ایک طرف روپے پیسے کی یہ دنیا ہے جہاں کروڑوں روپے خرچ کر کے ووٹ خریدے جا رہے ہیں جبکہ دوسری طرف ایم کیو ایم کی دنیا ہے کہ جہاں ایک پیسہ خرچ کئے بغیر لوگ سینیٹرز بن گئے۔ انہوں نے کہا کہ یہی اصل تبدیلی ہے اور تازہ ہوا کا ایسا جھونکا ہے جس سے تباہی نہیں بلکہ بہا آتی ہے۔ آج ایم کیو ایم کے چار سینیٹرز منتخب ہو گئے اور حق پرست سینیٹرز کی تعداد 7 ہو گئی انشاء اللہ وہ وقت جلد آئے گا جب ملک بھر کے عوام میں شعوری بیداری بڑھے گی اور سینیٹ کے ایوان میں ہر جگہ حق پرست ہونگے۔ جناب الطاف حسین نے کہا کہ پاکستان کی سالمیت پر چاروں اطراف سے حملے ہو رہے ہیں، بڑی بڑی طاقتیں پاکستان کے خلاف گھناؤنا کھیل کھیل رہی ہیں، نون منتخب سینیٹرز پر لازم ہے کہ وہ ملک کی بقا و سلامتی کیلئے نہ صرف اپنی تمام تر صلاحیتیں بروئے کار لائیں بلکہ ان بڑی طاقتوں کو دلائل سے قائل بھی کریں تاکہ پاکستان کی سلامتی و بقا کو یقینی بنایا جاسکے۔ نون منتخب سینیٹرز ملک سے فرسودہ جاگیر دارانہ، وڈیرانہ نظام، اسٹیٹس کو اور موروثی سیاست کے خاتمے کیلئے بلا خوف و خطر سینیٹ کے ایوان میں کھل کر آواز بلند کریں اور دلائل سے ثابت کریں کہ فرسودہ جاگیر دارانہ، وڈیرانہ، سرمایہ دارانہ اور سردارانہ نظام اور پاکستان کی بقا و سلامتی ساتھ ساتھ نہیں چل سکتے۔ ان جاگیر داروں پر واضح کر دیں کہ اب ان کی بدمعاشی، غنڈہ گردی، غرور و گھمنڈ اور موروثی سیاست کے خاتمے کا آغاز ہو چکا ہے۔ اب اس ملک کے وارث چند مخصوص خاندان نہیں بلکہ پاکستان کے دیانتدار، ایماندار اور محنتی عوام اس ملک کے اصل وارث اور باختیار بنیں گے۔ جناب الطاف حسین نے سندھی قوم پرستوں کو مخاطب کرتے ہوئے کہا کہ سندھ دھرتی کی تقسیم کی سازش کرنے والے صوبہ سندھ پر رحم کریں اور سندھ دھرتی کی تقسیم کی سازشیں بند کر دیں۔ اردو یا سندھی زبان بولنے والا کوئی بھی سندھ، سندھ دھرتی کی تقسیم نہیں چاہتا، اگر اردو بولنے والے سندھیوں کے ساتھ قوم پرستوں کا متعصبانہ عمل جاری رہا تو لوگ جناب الطاف حسین کی اتحاد اور بچہتی کی بات سننا گوارا نہیں کریں گے۔ انہوں نے واضح الفاظ میں کہا کہ سندھ دھرتی پر بسنے والے سب سندھ دھرتی کے بیٹے ہیں اگر کوئی لڑائی کی بات کرے گا تو اس سے خون خرابے کا خدشہ اور سندھ دھرتی ماں کا نقصان ہے، سندھ دھرتی پہلے ہی دکھی ہے اسے مزید دکھی نہ کیا جائے اور سب پیار و محبت سے مل کر رہیں۔ جناب الطاف حسین نے صوبہ پنجاب کی ماؤں، بہنوں، بزرگوں اور نوجوانوں کو مخاطب کرتے ہوئے کہا کہ وہ ایم کیو ایم کے تحت لاہور میں خواتین کے جلسہ کو پنجاب کی تاریخ کا بڑا اور کامیاب جلسہ بنانے کیلئے بھر پور کردار ادا کریں۔ انہوں نے ایک بار پھر 19 فروری کو باغ جناح میں دنیا کی تاریخ کا سب سے بڑے خواتین کا سیاسی جلسہ منعقد کرنے پر ملک بھر کے عوام کو مبارکباد پیش کی۔

آپ کے وژن اور تعلیمات کے مطابق پوری ایمانداری سے کام کریں گے، مصطفیٰ کمال
 خواتین کا کیس، ملک سے جاگیر دارانہ نظام کا خاتمہ کرنے کی بھرپور کوشش ہوگی، محترمہ نسرتین جلیل
 آپ نے دوبارہ موقع دیا یقین کریں کہ یا تو آپ کا یہ ساتھی شہید ہوگا یا غازی ہوگا، سینیٹر کرنل (ر) طاہر مشہدی
 پروفیشنل اور تعلیم یافتہ لوگ ایم کیو ایم کا دست و بازو بنیں، فروغ نسیم
 منتخب سینیٹرز کی ایم کیو ایم کے قائد جناب الطاف حسین سے نائن زیرو عزیز آباد پر منعقدہ جشن کے اجتماع میں گفتگو
 کراچی --- 2، مارچ 2012ء

متحدہ قومی موومنٹ کے نونمختب حق پرست سینیٹر محترمہ نسرتین جلیل، سید مصطفیٰ کمال، کرنل (ر) طاہر مشہدی اور بیرسٹر فروغ نسیم نے جناب الطاف حسین اور اہل پاکستان کو یقین دلایا
 ہے کہ وہ اپنی ذمہ داری ایمانداری، دیانتداری اور فرض شناسی سے انجام دیں گے۔ یہ یقین دہانی انہوں نے جمعہ کے روز نائن زیرو عزیز آباد پر کارکنان و عوام کے اجتماع میں قائد
 تحریک جناب الطاف حسین سے ٹیلی فونک گفتگو کرتے ہوئے کرائی۔ نونمختب سینیٹر سید مصطفیٰ کمال نے جناب الطاف حسین سے گفتگو کرتے ہوئے کہا کہ ہم پورے پاکستان کے
 عوام کے سامنے وعدہ کرتے ہیں کہ آپ کے وژن اور تعلیمات کے مطابق پوری ایمانداری سے کام کریں گے اور حق پرستی کا پیغام آگے پہنچائیں گے۔ حق پرست سینیٹر محترمہ نسرتین
 جلیل نے جناب الطاف حسین سے گفتگو کرتے ہوئے کہا کہ حق پرست شہداء نے جو قربانیاں دی ہیں ہم اسے کبھی رائیگاں نہیں جانے دیں گے اور حق پرستی کی جدوجہد میں اپنی جان
 دینے سے بھی دریغ نہیں کریں گے۔ خواتین کے حقوق، ملک سے جاگیر دارانہ نظام کا خاتمہ اور اسٹیٹس کو کے خاتمے کی بھرپور کوشش کریں گے حق پرست نونمختب سینیٹر فروغ نسیم نے
 جناب الطاف حسین سے گفتگو کرتے ہوئے کہا کہ آپ کی تقریر کے توسط سے میں پاکستان بھر کے مڈل کلاس نوجوان جن کا کوئی سیاسی پس منظر نہیں ہے، جو پروفیشنل اور تعلیم یافتہ
 لوگ ہیں، میں ان سے اپیل کرتا ہوں کہ وہ آئیں اور ایم کیو ایم کا دست و بازو بنیں۔ نونمختب سینیٹر کرنل (ر) طاہر مشہدی نے کہا کہ آپ نے جس طرح کی لیڈرشپ اس پاکستان کو دی
 ہے یہ قوم ہمیشہ یاد رکھے گی۔ انہوں نے کہا کہ آپ نے اس پنجابی کو اپنا سمجھ کر پہلے ٹاؤن ناظم بنایا پھر سینیٹر بنایا پھر دوبارہ سینیٹر بنایا اس طرز عمل سے آپ نے پوری دنیا کو بتا دیا
 ہے کہ الطاف حسین پاکستان کی تمام قومیتوں سے پیار کرتے ہیں

نونمختب حق پرست سینیٹروں کی سینیٹ انتخابات میں کامیابی پر ایم کیو ایم کے مرکز نائن زیرو پر جشن
 ایم کیو ایم کے تنظیمی ترانوں اور نغموں کی دھنوں پر کارکنان و عوام کا والہانہ رقص، فلک شگاف انداز میں پر جوش نعرے لگائے
 حق پرست سینیٹروں کی بھاری اکثریت اور بلا مقابلہ کامیابی کی اطلاع ملتے ہی خواتین، کارکنان و عوام بڑی تعداد میں نائن زیرو
 پر جمع ہو گئے، نونمختب حق پرست سینیٹرز کی کامیابی پر مبارکباد پیش کی، حق پرست سینیٹروں کی کامیابی پر اہل پاکستان کو دلی مبارکباد دی
 اجتماع سے ایم کیو ایم کے قائد جناب الطاف حسین نے لندن سے ٹیلی فونک خطاب کیا
 اجتماع جناب الطاف حسین کو مبارک ہو مبارک ہو مبارک ہو کی گردان سے گونج اٹھا جس کا سلسلہ کافی دیر تک جاری رہا
 کراچی --- 2، مارچ 2012ء

سینیٹ انتخابات میں حق پرست سینیٹر محترمہ نسرتین جلیل، سید مصطفیٰ کمال، کرنل (ر) طاہر مشہدی اور بیرسٹر فروغ نسیم کی کامیابی پر ایم کیو ایم کے مرکز نائن زیرو عزیز آباد پر جشن
 منایا گیا، مختلف قومیتوں سے تعلق رکھنے والے عوام و کارکنان ایم کیو ایم کے تنظیمی ترانوں اور نغموں کی دھنوں پر والہانہ رقص کیا اور نونمختب حق پرست سینیٹرز کو دلی مبارکباد پیش کی۔
 تفصیلات کے مطابق سینیٹ انتخابات میں حق پرست سینیٹروں کی کامیابی کی اطلاع ملتے ہی ایم کیو ایم کے مرکز نائن زیرو عزیز آباد پر مبارکباد دینے کیلئے کارکنان و عوام کے علاوہ
 خواتین کی ایک بڑی تعداد جمع ہو گئی جو قائد تحریک جناب الطاف حسین اور ایم کیو ایم کے حق میں فلک شگاف نعرے لگا رہی تھیں۔ اس دوران کارکنان نے ”ہم نہ ہوں ہمارے بعد
 الطاف الطاف“ ”غنڈہ گردی کے خلاف، الطاف الطاف“ ”اب آئی آئی متحدہ اب چھائی چھائی متحدہ“ ”کشمیری بولے، سندھی بولے متحدہ، پنجابی بھی بولے متحدہ“ ”ایوانوں کے
 چاروں طرف حق پرست حق پرست“ ”تیز ہو تیز ہو جدوجہد تیز ہو“ ”وجن گے بھئی وجن گے الطاف دے نعرے وجن گے“ ”یو قدم یو آواز الطاف الطاف“ ”تھنجو سائیں منجو
 سائیں الطاف سائیں الطاف سائیں“ ”نعرہ نعرہ الطاف جے جے الطاف، نعرہ نعرہ متحدہ جے جے جے متحدہ اور دیگر نعرے لگائے۔ خواتین و کارکنان نے اپنے ہاتھوں میں

ایم کیو ایم اور پاکستانی پرچم اور قائد تحریک جناب الطاف حسین کی تصاویر اٹھارکھی تھیں۔ اس موقع ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، انیس احمد قائم خانی، ڈاکٹر نصرت، رابطہ کمیٹی کے اراکین وسیم آفتاب، نیک محمد، رضا ہارون، قاسم علی رضا، سید شاکر علی، کیف الوری، کنور خالد یونس، اشفاق منگی، گلفر از خان خٹک، ایم کیو ایم کے رہنما عامر خان کے علاوہ حق پرست سینیٹرز، وزراء، ارکان قومی و صوبائی اسمبلی بھی موجود تھے۔ نو منتخب حق پرست سینیٹرز کی کامیابی پر مبارکباد دینے کیلئے جمع ہونے والے اجتماع کے شرکاء سے ایم کیو ایم کے قائد جناب الطاف حسین نے لندن سے ٹیلی فونک خطاب کیا اور ایم کیو ایم کے منتخب ہونے والے چار سینیٹروں کی کامیابی پر اجتماع کے شرکاء اور اہل پاکستان زبردست زبردست مبارکباد دی۔ اس موقع پر اجتماع مبارک ہو مبارک ہو مبارک ہو کی گردان سے گونج اٹھا جس کا سلسلہ کافی دیر تک جاری رہا۔

بلوچستان یونیورسٹی آف انفارمیشن ٹیکنالوجی اینڈ مینجمنٹ سائنس کے طلبہ و طالبات پر مشتمل وفد کا نائن زیرو کا دورہ ایم کیو ایم کی رابطہ کمیٹی کے ارکان سے ملاقات، یادگار شہدائے حق پر حاضری اور فاتحہ خوانی ایم کیو ایم نے ہمیشہ حق و سچ کا ساتھ دیا، بلوچستان کے مسئلے پر ایم کیو ایم نے سب سے پہلے آواز اٹھائی، مصطفیٰ کمال

کراچی:۔۔۔02، مارچ 2012ء

بلوچستان یونیورسٹی آف انفارمیشن ٹیکنالوجی اینڈ مینجمنٹ سائنس کے طلبہ و طالبات کے 40 رکنی وفد نے ایم کیو ایم کے قائد جناب الطاف حسین کی رہائشگاہ نائن زیرو کا دورہ کیا اور رابطہ کمیٹی کے ارکان سید مصطفیٰ کمال، واسع جلیل اور یوسف شاہوانی سے ملاقات کی۔ وفد کی قیادت اسٹنٹ پروفیسر رضا شاہ اور لیکچرار میر واعظ کر رہے تھے۔ سید مصطفیٰ کمال نے طلبہ و طالبات سے گفتگو کرتے ہوئے قائد تحریک جناب الطاف حسین کے نظریے، فکر و فلسفے، ایم کیو ایم کی عملی جدوجہد اور منشور سے مکمل آگاہی فراہم کی اور بتایا کہ ایم کیو ایم ملک کی واحد جماعت ہے جو غریب و متوسط طبقے سے ابھری ہے اور آج کراچی، حیدرآباد، میرپور خاص، سکھر، نوابشاہ، گلگت بلتستان سمیت آزاد کشمیر تک ایم کیو ایم کے نمائندے عوام کی بے لوث خدمت کر رہے ہیں۔ انہوں نے کہا کہ ایم کیو ایم ملک کے 98 فیصد غریب و متوسط طبقے کی نمائندہ جماعت ہے اور جس کی قیادت اور کارکنان سب ہی غریب و متوسط طبقے سے تعلق رکھتے ہیں۔ ایم کیو ایم نے ہمیشہ حق و سچ کا ساتھ دیا اور اس کی پاداش میں ایم کیو ایم کو ریاستی ظلم و ستم کا نشانہ بنایا گیا جس کے دوران قائد تحریک الطاف حسین کے بھائی اور بھتیجے سمیت پندرہ ہزار سے زائد کارکنان کو انتہائی بے دردی سے ماورائے عدالت شہید کر دیا گیا۔ انہوں نے کہا کہ ایم کیو ایم نے بلوچستان کے مسئلے پر حکومت میں رہتے ہوئے بلوچ بھائیوں کے جائز مطالبات کیلئے آواز حق بلند کی اور بلوچستان میں حالیہ دہشت گردی کے واقعہ میں تین خواتین کو، بہیمانہ طریقے سے قتل کرنے سمیت دیگر قتل و غارتگری اور ظلم و ستم کی کھل کر مذمت کی ہے۔ انہوں نے کہا کہ ایم کیو ایم کا پیغام حق نہ صرف بلوچستان بلکہ سندھ، پنجاب، خیبر پختونخوا، گلگت بلتستان اور آزاد کشمیر تک پھیل چکا ہے اور ان علاقوں سے تعلق رکھنے والے لوگ ایم کیو ایم کی جدوجہد میں پوری طرح شامل ہیں اور جو حق درجوق ایم کیو ایم کے پرچم تلے جمع ہو رہے ہیں۔ بعد ازاں طلبہ و طالبات نے رابطہ کمیٹی کے ارکان کے ہمراہ یادگار شہدائے حق پر حاضری دی، فاتحہ خوانی کی اور پھول چڑھائے۔ اس سے قبل وفد کے ارکان نے نائن زیرو، الیکٹرونکس میڈیا سینٹر اور خورشید نیگم سیکریٹریٹ سمیت ایم کیو ایم کے شعبہ جات کا دورہ کیا اور ایم کیو ایم کے تنظیمی کاموں کا بغور جائزہ لیا۔ اس موقع پر کراچی مضافی کمیٹی کے ارکان بھی موجود تھے۔

شادی کے انکار پر صنف نازک کی کھلی تذلیل کا سختی سے نوٹس لیا جائے، انچارج وارا کین شعبہ خواتین گوجرانوالہ میں شادی کے انکار پر نورفاطمہ نامی خاتون پر تشدد، سر کے بال موٹڈ نے اور جوتے کا ہار پہنا کر گدھے پر گھمانے کے واقعہ کی سخت ترین الفاظ میں مذمت

کراچی:۔۔۔2، مارچ 2012ء

متحدہ قومی موومنٹ کی شعبہ خواتین کی انچارج وارا کین نے گوجرانوالہ میں شادی سے انکار پر نورفاطمہ نامی خاتون کو تشدد کا نشانہ بنانے، سر کے بال موٹڈ نے اور جوتے کا ہار پہنا کر گدھے پر گھمانے کے واقعہ کی سخت ترین الفاظ میں مذمت کی ہے اور اس فعل کو صنف نازک کی کھلی تذلیل قرار دیا ہے۔ اپنے مشترکہ بیان میں انہوں نے کہا کہ نورفاطمہ نامی خاتون کو شادی سے انکار پر ظلم کا نشانہ بنانے والے اسلامی تعلیمات سے ناواقف ہیں اور خواتین کے اسلامی، قانونی، سماجی اور معاشرتی حقوق سے محروم رکھ کر ان کا ہر شعبے میں بری طرح سے استحصال کر رہے ہیں جس کی جتنی بھی مذمت کی جائے وہ کم ہے۔ انہوں نے کہا کہ دین اسلام خواتین کو اپنی مرضی سے شادی کی اجازت دیتا ہے اور شادی کے معاملے

میں صنف نازک کو اس حق سے محروم رکھنے والے عناصر فرسودہ رسم و رواج اور روایت کے غلام ہیں۔ شعبہ خواتین کی انچارج دارا کین نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک اور وزیر اعلیٰ پنجاب شہباز شریف سے مطالبہ کیا کہ گوجرانوالہ میں شادی سے انکار پر نور فاطمہ نامی خاتون کی تذلیل کا سختی سے نوٹس لیا جائے اور اس میں ملوث پولیس اہلکار سمیت تمام ملزمان کو فی الفور گرفتار کر کے عبرتناک سزا دی جائے۔

سندھ تنظیمی کمیٹی کے رکن فاروق جمیل درانی کی والدہ کے انتقال پر جناب الطاف حسین کا اظہارِ افسوس

لندن۔۔۔۔۔ 2 مارچ 2012ء

متحدہ قومی موومنٹ کے قائد جناب الطاف حسین سندھ تنظیمی کمیٹی کے رکن فاروق جمیل درانی کی والدہ محترمہ کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں جناب الطاف حسین نے مرحومہ کے تمام لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ مرحومہ کو اپنی جوار رحمت میں اعلیٰ مقام عطا فرمائے اور لواحقین کو صبر جمیل عطا کرے۔ (آمین)

فاروق جمیل درانی کی والدہ محترمہ کے انتقال پر رابطہ کمیٹی کا اظہار تعزیت

مرحومہ کو میر پور خاص کے قبرستان میں سپرد خاک کر دیا گیا، نماز جنازہ و تدفین میں حق پرست ارکان اسمبلی و دیگر کی شرکت

میر پور خاص۔۔۔۔۔ 2 مارچ، 2012

متحدہ قومی موومنٹ کی رابطہ کمیٹی، حق پرست رکن صوبائی اسمبلی فہم احمد الطاف، ایم کیو ایم میر پور خاص زون کے انچارج عظیم دانش، جوائنٹ انچارج محمد عارف، محمد خالد مجید، اراکین زونل کمیٹی، شعبہ خواتین میر پور خاص کی انچارج محترمہ عشرت وارا کین کمیٹی نے سندھ تنظیمی کمیٹی کے رکن فاروق جمیل درانی کی والدہ محترمہ کے انتقال پر گہرے دکھ اور دلی رنج و غم کا اظہار کیا، اپنے ایک تعزیتی بیان میں انہیں نے کہا کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگوار لواحقین کو صبر جمیل عطا فرمائے۔ دریں اثنا مرحومہ کو میر پور خاص کے مقامی قبرستان میں سپرد خاک کر دیا گیا۔ نماز جنازہ و تدفین میں ایم کیو ایم سندھ تنظیمی کمیٹی کے جوائنٹ انچارج فرید احمد، زونل انچارج عظیم دانش و اراکین زونل کمیٹی، حق پرست رکن قومی اسمبلی سید طیب حسین، عمر کوٹ، حیدرآباد، ٹنڈ الہیہ اور میر پور خاص زون کے تمام شعبہ جات کے ذمہ داران و کارکنان، عمائدین شہر سمیت مرحومہ کے عزیز واقارب نے بڑی تعداد میں شرکت کی۔

اے پی ایم ایس او کے تحت جامعہ کراچی میں منعقدہ پیغام امن کرکٹ ٹورنامنٹ کے سیمی فائنل اور فائنل میچز آج کھیلے جائیں گے

اختتامی تقریب کے مہمان خصوصی شاہد آفریدی اور فیصل سبزواری مہمان خصوصی ہوں گے۔

کراچی۔۔۔۔۔ 2 مارچ 2012

آل پاکستان متحدہ اسٹوڈنٹس آرگنائزیشن کے تحت جامعہ کراچی میں جاری 10 ویں پیغام امن کرکٹ ٹورنامنٹ کے سیمی فائنل اور فائنل مرحلے کے مقابلے آج ولیرا گراؤنڈ میں کھیلے جائیں گے۔ اس موقع پر ٹورنامنٹ کی اختتامی تقریب بھی منعقد کی جائے گی جس میں پاکستان کرکٹ ٹیم کے سابق کپتان و مایہ ناز آل راؤنڈر شاہد خان آفریدی اور صوبائی وزیر برائے امور نوجوانان سندھ فیصل سبزواری خصوصی شرکت کریں گے اور ٹورنامنٹ میں نمایاں کامیابی حاصل کرنے والی ٹیموں اور کھلاڑیوں کو انعامات تقسیم کریں گے۔ اس ٹورنامنٹ میں شعبہ اکنامکس، فاریسی، پبلک ایڈمنسٹریشن اور پولیٹیکل سائنس نے سیمی فائنل مرحلے تک رسائی حاصل کی۔ اب دیکھنا یہ ہے کہ فائنل کا تاج کون سے شعبے کی ٹیم اپنے سر پر سجاتی ہے اور کیا شعبہ پبلک ایڈمنسٹریشن کی ٹیم اپنے اعزاز کا دفاع کر پائے گی یا نہیں یہ تو آج سیمی فائنل کے ہونے والے مقابلے ہی بتائیں گے۔ یاد رہے کہ اس ٹورنامنٹ میں جامعہ کراچی کے مختلف شعبہ جات کی ڈھائی سو سے زائد ٹیموں نے حصہ لیا تھا اور یہ ٹورنامنٹ دس روز تک جاری رہا۔

